

# જ્યુઝ આઈ ગાંધીનગર

NEWS OF GANDHINAGAR

(Daily)

દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 228 \* Date: 10.6.2026,Wednesday \* Page :04 \* Rs. 1.00/- \* Annual Rs. 351/-

## સમૃદ્ધ ખેડૂત, સશક્ત ભારત

### હવે મારા ખાતામાં આવે છે ₹6000



₹4.3 લાખ કરોડોથી પણ વધુ રકમની 'કિસાન સન્માન નિધિ', ₹26 લાખ કરોડથી વધુના પાકની MSP દ્વારા ખરીદી, ₹2 લાખ કરોડનો પાક વીમો, 8 કરોડ 'કિસાન ક્રેડિટ કાર્ડ' જેવા નિર્ણાયકોથી દેશના અન્નદાતાને મજબૂત બળ

12 વર્ષ વિશ્વાસના, વિકાસના, જનકલ્યાણના



પીએમ કિસાન સન્માન નિધિથી મળેલું આર્થિક બળ અને MSP પર ઐતિહાસિક ખરીદી થકી, આદરણીય વડાપ્રધાનશ્રીના નેતૃત્વમાં ગુજરાતે ખરા અર્થમાં 'સમૃદ્ધ કિસાન, સશક્ત ભારત' નો સંકલ્પ સાકાર કર્યો છે. - શ્રી ૬૪ સંઘવી, માનનીય નાયબ મુખ્યમંત્રી, ગુજરાત

# હોર્મુઝ પર પેટ્રોલિંગ કરી રહેલા US અપાયે હેલિકોપ્ટરને ઈરાને તોડી પાડ્યું, અમેરિકા આપશે જવાબ:ટ્રમ્પ



અમેરિકાના રાષ્ટ્રપ્રમુખ ડોનાલ્ડ ટ્રમ્પે મંગળવારે તેમની સોશિયલ મીડિયા ચેનલ 'ટ્રુથ સોશિયલ' (રિઈજેક્ટ્સ) પર એક સનસનાટી ભરી પોસ્ટ કરીને વૈશ્વિક રાજકારણમાં ગરમાવો લાવી દીધો છે. ટ્રમ્પે ઘાવો કર્યો છે કે, 'ગઈકાલે રાત્રે ઈરાની સૈન્ય દળોએ હોર્મુઝની સામુદ્રધુની પર પેટ્રોલિંગ કરી રહેલા અમેરિકાના અત્યંત આધુનિક 'અપાયે એટેક હેલિકોપ્ટર' ને તોડી પાડ્યું છે. 'મને હમણાં જ અમારી મહાન મિલિટરી (સેના) દ્વારા માહિતી આપવામાં આવી છે કે, 'ગઈકાલે રાત્રે ઈરાનીઓએ હોર્મુઝની સામુદ્રધુની પર પેટ્રોલિંગ કરી રહેલા અમારા અત્યંત આધુનિક અપાયે હેલિકોપ્ટરોમાંથી એકને તોડી પાડ્યું છે. આ હેલિકોપ્ટરમાં ૨

પાયલોટ સવાર હતા, અને સદનસીબે બંને સુરક્ષિત અને બિનઅસરગ્રસ્ત છે. તેમ છતાં, યુનાઈટેડ સ્ટેટ્સ (અમેરિકા) માટે આ હુમલાનો વળતો જવાબ આપવો અનિવાર્ય છે. ' અમેરિકી મિલિટરીના સેન્ટ્રલ કમાન્ડ (ઝઈટ્ઝીસી)ના જણાવ્યા અનુસાર, આ અકસ્માત ઓમાનના દરિયાકાંઠા નજીક સ્થાનિક સમય મુજબ સવારે આશરે ૦૩:૩૦ વાગ્યે સર્જાયો હતો. હેલિકોપ્ટર કેશ થયા બાદ અમેરિકી નેવીની વિશેષ આર્ટિફિશિયલ ઈન્ટેલિજન્સ યુનિટ 'ટાર્ક ફોર્સ પલ' (કોજા બ્રિજી પલ) એકશનમાં આવી હતી. સમુદ્રમાં આશરે ૨ કલાક સુધી ફસાયેલા રહેલા બંને આર્મી જવાનોને યુએસ મિલિટરીના એક અંડરવોટર/સરફેસ ડ્રોન બોટ (ઈલ્ડહાઈલ્ડી જીક હ્રિસી) દ્વારા સુરક્ષિત રીતે બચાવી લેવાયા હતા. યુએસ સૈન્યના ઈતિહાસમાં

સમુદ્રની અંદર ડ્રોન દ્વારા રેસ્ક્યુ ઓપરેશન કરવામાં આવ્યું હોય તેવી આ પ્રથમ ઘટના છે. અમેરિકા અને ઈરાન વચ્ચે છેલ્લા કેટલાક સમયથી મોટું સૈન્ય યુદ્ધ ચાલી રહ્યું છે. ઈરાને વૈશ્વિક વેપાર માટે અત્યંત મહત્વના ગણાતા હોર્મુઝ માર્ગને બ્લોક કરી દીધો છે, જેના જવાબમાં અમેરિકી સેનાએ ઈરાનના કૂડ ઓઈલ શિપમેન્ટ અને ટેન્કરો પર નૌકાદળ નાકાબંધી (ર્સીજકાઈલી) લાદી દીધી છે. આ નાકાબંધીને વેપાર માટે અત્યંત મહત્વના કડક બનાવવા માટે અમેરિકાના

છઠ્ઠો-૬૪ અપાયે હેલિકોપ્ટરો સતત આ વિસ્તારમાં પેટ્રોલિંગ કરી રહ્યા છે. જોકે, સેન્ટ્રલ કમાન્ડે જણાવ્યું છે કે, હેલિકોપ્ટર કેશ થવાનું ચોક્કસ કારણ શું હતું? તે ઈરાની ફાયરિંગના કારણે તૂટી પડ્યું કે કોઈ ટેકનિકલ ખામી સર્જઈ હતી, તેની સત્તાવાર તપાસ ચાલી રહી છે. પરંતુ ટ્રમ્પના આ આકરા તેવર અને વળતો પ્રહાર કરવાની ચેતવણી બાદ મિડલ ઈસ્ટમાં ચાલી રહેલું યુદ્ધ વધુ ભયાનક વળાંક લે તેવી આશંકા સેવાઈ રહી છે.

## દ.ફિલિપાઈન્સમાં ૭.૮ અંકનો ભૂકંપ ૪નાં મૃત્યુ : ૨૦૦ને ઈજા, સુનામીની ચેતવણી

દ.ફિલિપાઈન્સમાં ૭.૮ અંકનો ભૂકંપ ૪નાં મૃત્યુ : ૨૦૦ને ઈજા, સુનામીની ચેતવણી ૧ ડેલ્ટા-સવારના ૭-૩૭ વાગે (સ્થાનિક સમયે) થયેલા ભૂકંપનું કેન્દ્ર ભુરીયાસની દ.પશ્ચિમે ૨૪.૭ કિ.મી. દૂરનાં મીન્ડાનાઓ ટાપુમાં માત્ર ૨૨ માઈલ ઊંડે જ થયેલો આ ધરતીકંપ ભયાવહ બની રહ્યો દક્ષિણ ફિલિપાઈન્સ મીન્ડાનાઓ ટાપુમાં માત્ર ૨૨ માઈલ જ ઊંડે આજે (સોમવાર) સવારે ૭.૮ અંકના ભૂકંપને લીધે ઓછામાં ઓછા ૪નાં મૃત્યુ નોંધાયા હતાં, પરંતુ મૃત્યુઆંક વધવાની ભીતિ છે. ઉપરાંત ૨૦૦થી વધુને ઈજાઓ થઈ હતી. ઈજાગ્રસ્તોનો પણ આંક વધવાની શક્યતા છે. પેસિફિક સુનામી વર્નિંગ સેન્ટર (પી.ટી. ડબલ્યુ.સી.)એ આગામી ત્રણેક કલાકમાં જ સુનામી જાગવાની ચેતવણી ઉચ્ચારી છે. આ સુનામી ફિલિપાઈન્સ, ઈન્ડોનેશિયા, પાવા ઉ.ટાપુઓ, તાઈવાન તથા

પાપુઆ ન્યૂગીનીમાં ફરી વળવાની પણ ચેતવણી આપી છે. તેના સમુદ્રતટે મોટાં મોજાં ઉછળવાની પૂરી સંભાવના છે. તેમ પણ કહ્યું છે. સાથે તે સંસ્થાએ સમુદ્રતટે રહેતાં લોકોને ઊંચાણવાળા સલામત સ્થળોએ પહોંચી જવા જણાવ્યું છે. જાપાને પણ તેના પેસિફિક તટે સુનામી જાગવાની ચેતવણી આપી છે. તેમાં જણાવાયું છે કે સાગરતટે ૩ ફીટથી પણ ઊંચાં મોજાં ઉછળવાની ભીતિ રહેલી છે, જે દેશના કોઈ પણ સ્થળે અથડાઈ શકશે. દરમિયાન ફિલીપીનો ઓથોરિટીએ જણાવ્યું છે કે તેઓ પરિસ્થિતિ ઉપર પાકી નજર રાખી રહ્યાં છે તેમજ ધરતીકંપનો ભોગ બનેલાઓને શક્ય તેટલી સહાય પણ પહોંચાડવામાં આવી રહી છે. પોલીસના જણાવ્યા પ્રમાણે ધરતીકંપને લીધે ઘણાં મકાનો પડી ગયાં છે, તેથી પણ મૃત્યુઆંક તેમજ ઈજાગ્રસ્તોની સંખ્યા વધવા સંભવ છે.

## Pokમાં બગાવત : પોલીસ-પબ્લિક સામ સામે : ૭નાં મોત, ૬૦થી વધુ ઘાયલ

- પાકિસ્તાનના કબજા નીચેનાં કાશ્મીરમાં ચૂંટણી-વ્યવસ્થામાં ફેરફાર કરવાની માગણી કરતા લોકો, સડક પર ઉતરી આવ્યા : તોફાનોમાં ૩ નાગરિક, ૪ પોલીસનાં મોત પાકિસ્તાનનાં કબજા નીચેના જમ્મુ અને કાશ્મીરમાં (પી.ઓ.જે.કે.માં) રાજકીય અસંતોષે હવે હિંસકરૂપ લઈ લીધું છે. ચૂંટણી-વ્યવસ્થામાં ફેરફાર કરવાની માગણી ન સંતોષાતાં લોકો સડકો ઉપર ઉતરી આવ્યા, દેખાવો કરી રહ્યા, નારાબાજી કરી રહ્યાં હતાં. દેખાવકારો અને સલામતીદળો વચ્ચે હિંસક-મારામારી થઈ હોવાના પણ સમાચારો મળ્યા છે. તેમાં હજી સુધીમાં ઓછામાં ઓછા ૭ લોકોનાં મોત થયાં છે. જ્યારે



૬૩થી વધુને ઈજાઓ થઈ છે. અધિકારીઓ વધુમાં જણાવે છે કે આંદોલનકારી સંગઠન, જોઈન્ટ-આર્મી એક્શન કમિટી (જેએસી)ના સમર્થકો અને પોલીસ વચ્ચે અનેક સ્થળોએ હિંસક ટકરાવ થયો હતો, અને પોલીસ તેમજ દેખાવકારો પૈકી અનુક્રમે ૪નાં અને ત્રણનાં મોત

નોંધાયાં છે. આશંકા તે પણ છે કે આ આંદોલન તેજ પણ થઈ શકે. પાક. મિડિયા રિપોર્ટમાં કહેવામાં આવ્યું છે કે, જેએસીએ તેનું આંદોલન તેજ કર્યું છે. એક વાત તે પણ છે કે જેએસીને કહેવાતાં આગાદ-કાશ્મીરની સરકારે જેએસીને આતંકવાદ વિરોધી કાનૂન નીચે

પ્રતિબંધિત જાહેર કર્યું હતું. તે કાનૂન સામે તે જૂથે સતત વિરોધ દર્શાવ્યો છે. તે સંગઠને આવતીકાલે (મંગળવાર) ૯મી જૂને સમગ્ર પ્રદેશમાં હડતાલની જાહેરાત કરી દીધી છે. રાવલકોટના પોલીસ કમિશ્નર સરદાર વાહીદે તો પત્રકારોને તેમજ કહ્યું હતું કે માત્ર ૪નાં જ મૃત્યુ થયાં છે અને ચાલીશ જેટલા ઈજાગ્રસ્ત થયા છે. પરંતુ હકીકતમાં ૭નાં મોત થયાં છે. મૃત્યુઆંક વધવા સંભવ છે. પોલીસે ૭૦થી વધુ આંદોલનકારીઓની ધરપકડ કરી છે. સરકારને ચિંતા તે છે કે આવતીકાલે (મંગળવાર) તા. ૯ના દિવસે જેએસીએ આપેલાં બંધના એલાન સમયે ભારે તોફાનો ફાટી નીકળવા સંભવ છે.

## દુબઈમાં ભીષણ માર્ગ અકસ્માત: ટ્રક સાથે મિનીબસ અથડાતાં અનેક ભારતીય શ્રમિકો સહિત ૭ ના મોત

સંયુક્ત આરબ અમીરાત (ઇઈ)ના દુબઈમાં એક અત્યંત ક્રુણ અને મોટો માર્ગ અકસ્માત સર્જાયો છે. દુબઈના એમિરેટ્સ રોડ પર સોમવારે (૦૮ જૂન ૨૦૨૬) એક મિનીબસ રસ્તાની વચ્ચે ઉભેલા ટ્રક સાથે જોરદાર રીતે અથડાઈ ગઈ હતી. આ ભયાનક દુર્ઘટનામાં ૭ લોકોના ઘટનાસ્થળે જ મોત નીપજ્યા છે, જેમાં અનેક ભારતીય શ્રમિકો પણ સામેલ છે. દુબઈ પોલીસની પ્રારંભિક તપાસ મુજબ, એક ટ્રક ટેકનિકલ ખામીના કારણે હાઈવેની વચ્ચે જ ઉભો રહી ગયો હતો. તેની પાછળ આવી રહેલી મિનીબસના ડ્રાઈવરે સુરક્ષિત અંતર જાળવ્યું ન હતું, જેના કારણે મિનીબસ પૂરપાટ ઝડપે ટ્રકના પાછળના ભાગે ઘડાકાભેર અથડાઈ પડી હતી. ટકર એટલી જોરદાર હતી કે મિનીબસનો આગળનો ભાગ



સંપૂર્ણપણે કચડાઈ ગયો હતો. દુબઈ સ્થિત ભારતીય દૂતાવાસે સોશિયલ મીડિયા પ્લેટફોર્મ ઈ પર આ અકસ્માતની પુષ્ટિ કરતા જણાવ્યું છે કે, 'આ દુર્ઘટનામાં ભારતીય શ્રમિકોના મોત થયાં છે, અને કેટલાક ઘાયલ થયા છે. ઘાયલોમાં અનેકની હાલત ગંભીર હોઈ પોલીસના ટ્રાફિક વિભાગના ડાયરેક્ટર બ્રિગેડિયર જુમા સાલેમે જણાવ્યું છે કે, 'તેમના

અધિકારીઓ હોસ્પિટલ પહોંચી ગયા છે અને ઈજાગ્રસ્ત ભારતીય નાગરિકોની મુલાકાત લીધી છે. દૂતાવાસે સ્થાનિક પ્રશાસન સાથે મળીને પીડિતોને તમામ શક્ય મદદ પૂરી પાડી રહ્યું છે અને મૃતકોના પરિવારો પ્રત્યે ઊંડી સંવેદના વ્યક્ત કરી છે. 'રસ્તાની વચ્ચે વાહન ઉભું રાખવા પર કડક કાર્યવાહી બ્રિગેડિયર જુમા સાલેમે વાહનચાલકોને ચેતવણી આપતા કહ્યું કે, 'હાઈવે કે રસ્તાની વચ્ચે વાહન ઉભું રાખવું એ સૌથી ખતરનાક ભૂલોમાંથી એક છે, જેના કારણે આવા જીવલેણ અકસ્માતો સર્જાય છે. દુબઈ પોલીસે સ્પષ્ટ શબ્દોમાં ચેતવણી આપી છે કે 'રસ્તાની વચ્ચે ગાડી રોકવી એ એક ગંભીર ગુનો છે. આ નિયમનો ભંગ કરવા બદલ ડ્રાઈવર પર ૧,૦૦૦ દિરહામ (ઇઈ) નો ભારે દંડ ફટકારવામાં આવે છે

અધિકારીઓ હોસ્પિટલ પહોંચી ગયા છે અને ઈજાગ્રસ્ત ભારતીય નાગરિકોની મુલાકાત લીધી છે. દૂતાવાસે સ્થાનિક પ્રશાસન સાથે મળીને પીડિતોને તમામ શક્ય મદદ પૂરી પાડી રહ્યું છે અને મૃતકોના પરિવારો પ્રત્યે ઊંડી સંવેદના વ્યક્ત કરી છે. 'રસ્તાની વચ્ચે વાહન ઉભું રાખવા પર કડક કાર્યવાહી બ્રિગેડિયર જુમા સાલેમે વાહનચાલકોને ચેતવણી આપતા કહ્યું કે, 'હાઈવે કે રસ્તાની વચ્ચે વાહન ઉભું રાખવું એ સૌથી ખતરનાક ભૂલોમાંથી એક છે, જેના કારણે આવા જીવલેણ અકસ્માતો સર્જાય છે. દુબઈ પોલીસે સ્પષ્ટ શબ્દોમાં ચેતવણી આપી છે કે 'રસ્તાની વચ્ચે ગાડી રોકવી એ એક ગંભીર ગુનો છે. આ નિયમનો ભંગ કરવા બદલ ડ્રાઈવર પર ૧,૦૦૦ દિરહામ (ઇઈ) નો ભારે દંડ ફટકારવામાં આવે છે



ન્યૂઝ ઓફ ગાંધીનગર.



**ન્યૂઝ ઓફ ગાંધીનગર દૈનિક**  
**સાહિત્ય સરિતા-**  
**આયોજક : પ્રદીપ રાવલ**



NOG(978)2026

NOG SS NO 167

વિષય: "જીવનની દશા અને દિશા"

શીર્ષક: "જરૂર છે"

પ્રકાર: પદ્ય

શબ્દો: ૮૪

શબ્દોને અરીસાની જરૂર નથી, પોતેજ પ્રતિબિંબ છે, સંબંધોને બાંધવા દોરી નહીં, સમજણની જરૂર છે. આગળ તો સહુ ને જવું છે, પણ રસ્તો ત્યાં એક છે, ઈર્ષ્યા કે દ્રેષ નહીં, એક બીજાની ત્યાં વગની જરૂર છે. ચોતરફ ફેલાય રહ્યો છે, સોશિયલ મીડિયાનો અંધકાર, નીતિ નિયમો અનુબંધની, દોરથી તો કસવાની જરૂર છે. વિજ્ઞાન પણ નથી સમજી શક્યું, બ્રહ્માંડની તાસીર જ્યાં,

વેદો પુરાણોમાં લખ્યું છે, દુનિયાને સમજવાની જરૂર છે. વાદ-વિવાદો, સર્વભોમત્વ, ને અધિકારની જ્યાં ભૂખ છે, ક્ષણભંગુર જિંદગીની રીતને, સૌએ જાણવાની જરૂર છે.

નરેન્દ્ર ત્રિવેદી(ભાવનગર)

★★★★★★

NOGSS NO : 161

વિષય : જીવનની દશા અને દિશા

શીર્ષક : સાચી દિશા

પ્રકાર : અછાંદસ કાવ્ય શબ્દો : ૬૦

માર્ગ ભૂલેલા માનવીને સાચી દિશા બતાવી દઈએ ભલે હોય જો કંટક બધે તો કુલ બની પથરાઈ જઈએ..

રાહ ભલે હો લાંબો પહોળો સત નો મારગ થાય મોકળો શાને થાય તું સાવ વેગળો સતસંગે જાય માનવ મેળો..

શૂનીનો ઘા જો સરે સોયથી તો દશા બધી સુધારી લઈએ દિશા બતાવી દશા સુધારી જીવન સારું જીવી જઈએ..

ગ્રીષ્મા પંડ્યા (અમદાવાદ)

★★★★★★

NOG SS NO -

વિષય: જીવન ની દશા અને દિશા

શીર્ષક: જિંદગીની દશા

પ્રકાર: પદ્ય અછાંદસ

શબ્દો: ૭૦

આ જિંદગી બીજું કશુંજ નથી બસ ભાર છે, કોઈ સંબંધમાં તો કોઈ પ્રબંધમાં લાચાર છે.

કોઈ ઘરમાં રહે તો કોઈક ઉમ્મરા બહાર છે, જંગ છે જીવનનાં ને જુદા જુદા આચાર છે.

નથી કશું જ તોય ક્યાંક નખરાં અપાર છે, સઘળું છે સંસારમાં તોય કેવો સદાચાર છે.

બે ટંકની છે રોટી લમણે, લંગોટી લગાર છે, નિરંતર નારાયણને ભજે તોય નિરાહાર છે.

માધવ પાસે શું માગુ, માગણી લગાતાર છે, અમૃત આનંદ તો અહીં અંતરની આરપાર છે

અમૃત શ્રીમાળી (મહેસાણા)

★★★★★★

NOGSS NO :158

વિષય: જીવનની દશા અને દિશા

શીર્ષક: ધ્યેય પ્રાપ્તિ

પ્રકાર:પદ્ય શબ્દો:૧૦૫

જીવનની દશા બદલવા દિશા નક્કી કરવી પડે, જીવનનો ગોલ નક્કી કરી ધ્યેય પ્રાપ્તિ કરવી પડે!

છાંયો મેળવવાં માટે તડકો સહન કરવો પડે, સુખ મેળવવાં માટે દુઃખ સહન કરવું પડે!

છાંયડો જોઈતો હોય તો વૃક્ષ વાવવાં પડે, મીઠી કેરી ખાવી હોય તો આંબો રોપવો પડે!

સાગરમાં સમાવવા પાણીને બિંદુ થવું પડે, નદી વા વંટોળ પથ્થરો સાથે અથડાવું પડે!

દશા હોય નબળી આત્મવિશ્વાસ રાખવો પડે, ગમે તેવી આવે વિટંબણા બાથ ભીડવી પડે!

'પ્રેમ' જીવનની દિશા બદલવા સ્વયં લડવું પડે, સાચી દિશા પ્રાપ્ત કરવા પુરુષાર્થ કરવો? પડે!

શ્રી પાલજીભાઈ વી રાહોડ 'પ્રેમ'

(આદરીયાણા- સુરેન્દ્રનગર)

★★★★★★

NOG SS NO 166

વિષય:- જીવનની દશા અને દિશા

શીર્ષક:- જીવન શું છે?

પ્રકાર :પદ્ય. શબ્દો:- ૮૯

જીવનની દશા બદલાય છે, સમયના સંગાથથી, દિશા પણ નવી મળે છે, સારી વિચાર ધારાઓથી.

સુખ મળે તો ન ઉછળવું, દુઃખ મળે તો ન હારવું, મંજિલે પહોંચાય છે જો, મહેનત કરી હોય હાથથી.

અવરોધો તો અનેક આવશે, માર્ગમાં ભટકાવવા, માર્ગ સરળ બની જાશે, મનના મક્કમ મનોબળથી.

લોભ અને અહંકારથી, જીવન જો બને અંધકારમય, રોશની ફેલાય જાય છે, સદા સદાચારના પ્રભાતથી.

દશા જીવનની સુધરે જ્યારે, મન રહે કાયમ નિર્મળ, દિશાઓ સાચી જરૂર દેખાશે, સારા કર્મોના સાથથી.

'મુરલી' હવે સમજી ગયો છે જીવનનું સાચું રહસ્ય, જીવનનો ખેલ જીતી શકાય, સખત પ્રયત્નો કરવાથી.

રચના:ધનજીભાઈ ગઢીયા 'મુરલી' (જુનાગઢ)

## ઈફ્કોના અધ્યક્ષ દિલીપ સંઘાણીએ આજે

# નવી દિલ્હીમાં કેન્દ્રીય કૃષિ અને ખેડૂત કલ્યાણ મંત્રી શ્રી શિવરાજસિંહ ચૌહાણ સાથે શુભેચ્છા મુલાકાત કરી.

કૃષિ અને ગ્રામ વિકાસના ક્ષેત્રમાં મંત્રી શ્રી શિવરાજસિંહ ચૌહાણનું દૂરદર્શી નેતૃત્વ તથા ખેડૂતોના કલ્યાણ પ્રત્યેની તેમની પ્રતિબદ્ધતા પ્રશંસનીય છે : દિલીપ સંઘાણી

સંઘાણી આ અવસરે શ્રી સંઘાણીએ તાજેતરમાં પૂર્ણ થયેલા અમેરિકા પ્રવાસ દરમિયાન યોજાયેલા વિવિધ કાર્યક્રમો, ઉચ્ચસ્તરીય બેઠકો તેમજ કૃષિ અને સહકારી ક્ષેત્ર સાથે જોડાયેલા મહત્વપૂર્ણ અનુભવો અને તારણોની માહિતી આપી. અમેરિકામાં કૃષિ નવીનીકરણ, સહકારી મોડલ, કૃષિ વ્યવસાય વિકાસ,

ટેકનોલોજી હસ્તાંતરણ તથા ખેડૂતકેન્દ્રિત પહેલો અંગે થયેલી ચર્ચાઓના મુખ્ય મુદ્દાઓથી મંત્રીશ્રીને જાણકારી આપેલ. બેઠક દરમિયાન ભારત અને અમેરિકા વચ્ચે કૃષિ, સહકારિતા, કૃષિ વ્યવસાય, ખાદ્ય સુરક્ષા, કૃષિ ટેકનોલોજી અને ખેડૂત સશક્તિકરણ જેવા ક્ષેત્રોમાં સંભવિત સહકાર અને ભાગીદારી અંગે અર્થપૂર્ણ ચર્ચા થઈ. બંને દેશો વચ્ચે જ્ઞાન, ટેકનોલોજી અને શ્રેષ્ઠ

પદ્ધતિઓના આદાન-પ્રદાનને વધુ મજબૂત બનાવવા પર વિશેષ ભાર મૂકવામાં આવ્યો. શ્રી સંઘાણીએ કૃષિ અને ગ્રામ વિકાસ ક્ષેત્રે શ્રી ચૌહાણના દૂરદર્શી નેતૃત્વ, ખેડૂતોના કલ્યાણ પ્રત્યેની અડગ પ્રતિબદ્ધતા અને કૃષિ ક્ષેત્રમાં નવીનતા તથા સુધારાઓને પ્રોત્સાહન આપવા માટેના તેમના પ્રયત્નોની પ્રશંસા કરી. તેમણે વિશ્વાસ વ્યક્ત કર્યો કે તેમના નેતૃત્વ હેઠળ ભારતનું

કૃષિ અને સહકારી ક્ષેત્ર નવી ઊંચાઈઓ હાંસલ કરશે તથા ખેડૂતોની આવક, ઉત્પાદકતા અને સમૃદ્ધિ વધારવામાં મહત્વપૂર્ણ સફળતાઓ પ્રાપ્ત કરશે. આ મુલાકાતને ભારતના કૃષિ અને સહકારી ક્ષેત્રને વૈશ્વિક શ્રેષ્ઠ પદ્ધતિઓ સાથે જોડવા અને ખેડૂતોના હિતમાં આંતરરાષ્ટ્રીય સહકારને વધુ મજબૂત બનાવવા દિશામાં એક મહત્વપૂર્ણ પગલું માનવામાં આવી રહ્યું છે.



એર ફોર્સ એસોસિએશન ગુજરાત બ્રાન્ચ ના એર વાઈસ માર્શલ શ્રી શરદભાઈ જૈન, શ્રી પ્રકાશ પાટિલ કેપ્ટન સંજયભાઈ અગ્રવાલ, શ્રીમતી સંગીતા પાટિલ દ્વારા અંધજન મંડળના માયબુક લાયબ્રેરી પ્રોગ્રામ અંતર્ગત આશરે ૧૫૦૦ જેટલા પુસ્તકો નું દાન કરવામાં આવ્યું હતું.

# યશસ્વી વડાપ્રધાન તરીકે શ્રી નરેન્દ્ર મોદીનાં કાર્યકાળનાં થયા ૧૨ વર્ષ પૂર્ણ



ભારતનાં યશસ્વી વડાપ્રધાન શ્રી નરેન્દ્ર મોદીજીનાં નેતૃત્વમાં છેલ્લા ૧૨ વર્ષ દરમિયાન દેશે વિકાસ, સુશાસન, રાષ્ટ્રીય સુરક્ષા, સામાજિક ન્યાય, આર્થિક સશક્તિકરણ તથા વૈશ્વિક પ્રતિષ્ઠાના ક્ષેત્રોમાં અભૂતપૂર્વ સિદ્ધિઓ પ્રાપ્ત કરી છે. આ સમયગાળો માત્ર વહીવટી સફળતાઓનો અધ્યાય નથી, પરંતુ નવા ભારતનાં ઉદયની ઐતિહાસિક યાત્રા તરીકે નોંધાયો છે.

વડાપ્રધાન શ્રી નરેન્દ્ર મોદીજીનાં નેતૃત્વ હેઠળ ભારતે વિશ્વની અગ્રણી અર્થવ્યવસ્થાઓમાં પોતાનું સ્થાન વધુ મજબૂત બનાવ્યું છે. આર્થિક સુધારાઓ, રિજિટલ ક્રાંતિ, માળખાગત સુવિધાઓના વિસ્તરણ તથા આત્મનિર્ભર ભારત અભિયાન દ્વારા દેશે વિકાસનાં નવા આયામો સ્થાપિત કર્યા છે. આજે ભારત વિશ્વની સૌથી ઝડપથી વિકસતી અર્થવ્યવસ્થાઓમાં અગ્રણી સ્થાન ધરાવે છે.

જનકલ્યાણનાં ક્ષેત્રમાં કેન્દ્ર સરકાર દ્વારા અમલમાં મૂકાયેલી અનેક યોજનાઓએ કરોડો નાગરિકોનાં જીવનમાં સકારાત્મક

પરિવર્તન લાવેલ છે. પ્રધાનમંત્રી આવાસ યોજના દ્વારા ગરીબ પરિવારોને પાકાં મકાનો ઉપલબ્ધ કરાવવામાં આવ્યા છે, જ્યારે આયુષ્માન ભારત યોજના હેઠળ કરોડો નાગરિકોને આરોગ્ય સુરક્ષાનો લાભ મળ્યો છે. જળજીવન મિશન દ્વારા ગ્રામ્ય વિસ્તારોમાં ઘર-ઘર શુદ્ધ પીવાનું પાણી પહોંચાડવાનું કાર્ય ઝડપી ગતિએ આગળ વધી રહ્યું છે. ઉજ્જવલા યોજના, સ્વચ્છ ભારત મિશન તથા સૌભાગ્ય યોજના જેવી પહેલોએ દેશનાં સામાજિક અને આર્થિક વિકાસને નવી દિશા આપી છે. રિજિટલ ઈન્ડિયા અભિયાન દ્વારા ભારત વિશ્વનાં અગ્રણી રિજિટલ દેશોમાં સ્થાન પામ્યું છે. આજે રિજિટલ પેમેન્ટ, ઓનલાઈન સેવાઓ અને ટેકનોલોજીકલ નવીનતાઓ દેશના વિકાસના મહત્વપૂર્ણ આધારસ્તંભ બની ચૂક્યા છે. સ્ટાર્ટઅપ ઈન્ડિયા અને મેક ઈન ઈન્ડિયા જેવી પહેલોએ યુવાનોને રોજગાર અને ઉદ્યોગસાહસિકતાનાં નવા અવસરો પ્રદાન કર્યા છે.

માળખાગત વિકાસના ક્ષેત્રમાં સમગ્ર દેશ સહિત દાદરા અને નગર હવેલી, દમણ અને

દીવ તથા લક્ષદ્વીપ જેવા કેન્દ્રશાસિત પ્રદેશોમાં આધુનિક રાષ્ટ્રીય ધોરીમાર્ગો, એક્સપ્રેસ-વે, રેલવે કનેક્ટિવિટી, હવાઈ મથકો, બંદરો તથા શહેરી સુવિધાઓનો અભૂતપૂર્વ વિકાસ થયો છે. જળ, જમીન અને આકાશ માર્ગે કનેક્ટિવિટી અને પરિવહન વ્યવસ્થામાં થયેલા સુધારાઓએ આર્થિક પ્રવૃત્તિઓને

નવી ગતિ આપી છે. રાષ્ટ્રીય સુરક્ષાનાં ક્ષેત્રમાં ભારતે પોતાની વ્યૂહાત્મક શક્તિ અને આત્મવિશ્વાસને નવી ઊંચાઈઓ સુધી પહોંચાડ્યા છે. સરહદોની સુરક્ષા, સંરક્ષણ ક્ષેત્રમાં આત્મનિર્ભરતા તથા આધુનિક સૈન્ય ક્ષમતાઓના વિકાસ દ્વારા ભારતની સુરક્ષા વ્યવસ્થા વધુ મજબૂત બની છે. વિજ્ઞાન અને

ટેકનોલોજીનાં ક્ષેત્રમાં પણ ભારતે નોંધપાત્ર સફળતાઓ પ્રાપ્ત કરી છે. ચંદ્રયાન, આદિત્ય મિશન તથા અવકાશ સંશોધન સાથે જોડાયેલી સિદ્ધિઓએ ભારતને વૈશ્વિક વૈજ્ઞાનિક શક્તિઓની અગ્ર હરોળમાં સ્થાન અપાવ્યું છે. જી-૨૦ની સફળ અધ્યક્ષતાએ વિશ્વ મંચ પર ભારતની વધતી પ્રતિષ્ઠા અને નેતૃત્વ ક્ષમતાને નવી ઊંચાઈ

આપી છે. આજે વિકસિત ભારતનાં સંકલ્પને સાકાર કરવાની દિશામાં દેશ સતત આગળ વધી રહ્યો છે. વડાપ્રધાન શ્રી નરેન્દ્ર મોદીજીનાં નેતૃત્વમાં સેવા, સુશાસન, ગરીબ કલ્યાણ અને રાષ્ટ્ર નિર્માણના ૧૨ વર્ષ ભારતનાં લોકશાહી ઈતિહાસમાં એક સુવર્ણ અધ્યાય તરીકે સદેવ સ્મરણીય રહેશે.

## ગાંધીનગર જિલ્લામાં 'પ્લાસ્ટિક મુક્ત ગ્રામ્ય દિવસ' અંતર્ગત સઘન સફાઈ ઝુંબેશ યોજાઈ

ગાંધીનગર તા. ૦૮ જૂન - પર્યાવરણની જાળવણી અને ગ્રામીણ વિસ્તારોને સ્વચ્છ-સુવડ બનાવવાના ઉદ્દેશ્ય સાથે આજે ગાંધીનગર જિલ્લાના વિવિધ તાલુકાઓમાં 'પ્લાસ્ટિક મુક્ત ગ્રામ્ય દિવસ' અંતર્ગત વ્યાપક પ્લાસ્ટિક સફાઈ ઝુંબેશનું આયોજન કરવામાં આવ્યું હતું. ગાંધીનગર જિલ્લાના ગાંધીનગર, કલોલ, માણસા અને દહેગામ તાલુકાના ગામોમાં આજની ખાસ થીમ આધારિત આ ઝુંબેશ યોજાઈ હતી, જેમાં સ્થાનિક ગ્રામજનોએ ઉત્સાહભરે ભાગ લીધો હતો.

અભિયાનમાં સ્થાનિક ગ્રામ પંચાયતો અને ગ્રામજનોના સક્રિય સહયોગથી ગામના મુખ્ય રસ્તાઓની બંને બાજુઓ, જાહેર સ્થળો અને સ્થાનિક બજારોમાંથી તમામ પ્રકારના પ્લાસ્ટિક કચરાનો નિકાલ કરવા માટે સઘન ઝુંબેશ ચલાવવામાં

આવી હતી. એકત્રિત કરવામાં આવેલા તમામ પ્લાસ્ટિક કચરાના વજનની ચોક્કસ નોંધ રાખવામાં આવી છે, જેથી આગામી સમયમાં તેના યોગ્ય રિસાયકલિંગ અને નિકાલનું આયોજન કરવામાં આવશે. સફાઈ પ્રવૃત્તિની સાથે-સાથે ગ્રામીણ સ્તરે લોકોને પ્લાસ્ટિકથી થતા નુકસાન વિશે માહિતગાર કરી, સિંગલ-યુઝ પ્લાસ્ટિકનો ઉપયોગ ન કરવા અને પર્યાવરણના રક્ષણ માટે લોકજાગૃતિ કેળવવામાં આવી હતી. આ ઝુંબેશનો મુખ્ય હેતુ ગ્રામ્ય સ્તરેથી પ્લાસ્ટિક પ્રદૂષણને જડમૂળથી નાબૂદ કરવાનો અને સ્વચ્છતાને લોકોની રોજિંદી આદત બનાવવાનો છે. સ્થાનિક વહીવટીતંત્ર અને ગ્રામ પંચાયતોના સંયુક્ત પ્રયાસોથી આ અભિયાનને સફળતા મળી રહી છે.

# ભૂતીયું ડિમોલિશન કરનાર બિલ્ડર, પોલીસ અને મળતિયા પર લેન્ડગ્રોબિકનો ગુનો નોંધી જેલમાં નાખો : શ્રીઅમિત ચાવડા

ગુજરાત પ્રદેશ કોંગ્રેસ સમિતિના પ્રમુખ માનનીય શ્રી અમિતભાઈ ચાવડાએ ભાજપના રાજમાં ચાલતું ભૂતીયું ડિમોલિશન અંગે પ્રેસ મીડિયાને સંબોધન કરતા જણાવ્યું હતું કે, ગુજરાતમાં ભાજપના રાજમાં બિલ્ડરો, ભૂમાલિકાઓ અને સરકારમાં બેઠેલા મિલિભગતથી ગરીબોની જમીનો પચાવી પાડવાનું એક સુવ્યવસ્થિત ધરણું ચાલી રહ્યું છે. વગદાર લોકો તથા મોટા ઉદ્યોગપતિઓના દબાણો સામે કડક કાર્યવાહી કરવાને બદલે સામાન્ય અને ગરીબ વર્ગના પરિવારોના ઘરો પર બુલડોઝર ચલાવવાની બેવડી નીતિ ભાજપ સરકારમાં ચાલી રહી છે. આ જ પ્રકારની એક ચોકાવનારી ઘટના સુરતના વેડ દરવાજા વિસ્તારમાં ખાતે બની છે, જ્યાં કોઈપણ પ્રકારની પૂર્વ સૂચના કે કાયદેસરની નોટિસ આપ્યા

વિના, પોલીસ કાફલા (ખાસ કરીને જીવ અને ન્હા ટીમો)ની હાજરીમાં અચાનક બુલડોઝરો લાવીને ગરીબોના ૧૦૦ કરતાં પણ વધુ મકાનો તોડી પાડવામાં આવ્યા. આ અમાનવીય તોડફોડ બાદ જ્યારે જવાબદારી અંગે સવાલો પૂછવામાં આવ્યા, ત્યારે મ્યુનિસિપલ કમિશનર અને પોલીસ તંત્ર દ્વારા આ કાર્યવાહીમાં કોઈ હાથ ન હોવાનો દાવો કરીને પલ્લું ઝાડી લેવામાં આવ્યું છે. સત્તાવાર આદેશ વિના આટલા મોટા પાયે 'ભૂતીયું ડિમોલિશન' કોષ્ટક કર્યું અને આ ગેરકાયદેસર પ્રક્રિયા માટે પોલીસ પ્રોટેક્શન કોષ્ટક પૂરું પાડ્યું? તે સવાલો આજે પણ ઉઠકલ્યા છે.

છેલ્લા ૧૦ દિવસથી સુરત શહેર કોંગ્રેસ સમિતિના પ્રમુખ વિપુલ ઉંબાવાલા અને વિપક્ષના નેતા અર્શદ જરીવાલાની

આગેવાનીમાં અનેક આગેવાનો, કાર્યકરો અને વિસ્તારના રહીશો આંદોલન કરી રહ્યા છે. પોલીસ ફરિયાદ નોંધવા માટે રજૂઆત અને અરજીઓ આપી રહ્યા છે. પરંતુ દસ દિવસથી સતત રજૂઆતો છતાં કોઈ પોલીસ કાર્યવાહી થઈ નથી. બિલ્ડરોને ફાયદો કરાવવા માટે પોલીસ, પ્રશાસન, કમિશનર અને ત્યાના વતની ઉપ મુખ્યમંત્રી સહિતના લોકોની આમાં ભાગીદારી રહેલી છે. જે પણ પોલીસ અધિકારીઓએ ખોટી રીતે પોલીસ રક્ષણ આપ્યું તથા જે લોકો સામેલ હોય તેની સામે હેલ્ડ કરો. જો હેલ્ડ કરવામાં નહી આવે તો અગામી ત્રણ દિવસ પછી પ્રદેશ કોંગ્રેસનું પ્રતિનિધિમંડળ સુરત જશે. ત્યા સ્થાનિક નેતા અને લોકોને સાથે રાખીને ઉગ્ર આંદોલન કરવામાં આવશે. આ લડાઈ ગરીબોના ન્યાયની લડાઈ છે, જ્યા સુધી ન્યાય ન મળે ત્યા સુધી લડત

આગળ પણ ચાલુ રહેશે. પોલીસ કમિશનર, મ્યુનિસિપલ કમિશનર અને સરકારને કહેવું છે કે, જે પણ જવાબદારો છે એની સામે તાત્કાલિક કાર્યવાહી કરો અને જેના ઘરો તૂટી ગયા છે એને તાત્કાલિક વૈકલ્પિક વ્યવસ્થા આપો.

નાશીર નગર સ્લમ વસાહતના સુ-મનપા દ્વારા ડીમોલેશન થયેલ અસરગ્રસ્ત પરિવારો માટે સુરત શહેર કોંગ્રેસ/ પ્રદેશ કોંગ્રેસ સમિતિની નીચે મુજબ માંગણીઓ છે.

● શહેર વિકાસ અર્થે સુ-મનપા દ્વારા ડીમોલેશન થયેલ નાશીર નગર સ્લમ વસાહતનાં અસરગ્રસ્ત પરિવારોનું તાકીદે સર્વે કરી એમને સુમનપા સ્થાયી સમિતિના ઠરાવ નં. ૧૮૩૮/૨૦૦૭ (તા. ૨૮/૧૨/૨૦૦૭) અથવા ઠરાવ નં. ૬૦૧/૨૦૨૬ (૮/૩/૨૦૨૬) મુજબ તાત્કાલિક

અસર થી વૈકલ્પિક આવાસની ફાળવણી કરવી.

● નાશીર નગર સ્લમ વસાહતનાં તમામ કાચા-પાકા મકાનોના ઘરવેરા બીલ સુમનપા નોર્થ (કતારગામ) ઝોન આકારણી વિભાગથી દરવર્ષે આવે છે તેમજ પ્રાથમિક સુવિધાઓના કાર્ય પણ સદર ઝોન દ્વારા થતા હોય ત્યારે આ સ્લમ વસાહતને સેન્ટ્રલ ઝોન કાર્યપાલક ઈજનેર જયંત જીવનરામજીવાલા અને એની ટીમ દ્વારા સ્લમ વસાહતના વૈકલ્પિક આવાસ ફાળવણી માટે સ્થાયી સમિતિ દ્વારા થયેલ વિવિધ ઠરાવોને ધ્યાને લીધા વિના માત્રને માત્ર બિલ્ડર હિતને પ્રાધાન્ય આપવા ડીમોલેશન કરેલ હોય આવા ભ્રષ્ટ કાર્યપાલક ઈજનેર જયંત જીવનરામજીવાલાને એની ફરજમાં કરેલ ગંભીર ચૂક સાથેની બેદરકારી બદલ તાત્કાલિક અસર થી સસ્પેન્ડ કરવા.



પાલડી સદવિચાર પરિવાર વરિષ્ઠ ગૌરવ શ્રુપ અમદાવાદ દ્વારા વિશ્વ પર્યાવરણ દિવસે વૃક્ષારોપણ નુ આયોજન કરવામાં આવ્યું હતું જેમાં વૃક્ષોનું વિધિવત પૂજન શૈલેષભાઈ શાસ્ત્રી દ્વારા કરવામાં આવ્યું તથા ગુજરાત રિસર્ચ સેંટર ખાતે લાયબ્રેરીના ઉદઘાટન સમારોહના પ્રસંગે ધારાસભ્યશ્રી અમિતભાઈ શાહ ટ્રસ્ટીશ્રી ડો નિતીનભાઈ શાહ, સિદ્ધાંતભાઈ મણકીવાળા, સુબ્રજ્ય ભાઈ મેહતા, કાઉન્સિલર શ્રીઓ ચેતનાબેન પટેલ કાંતિ ગાંધી દશરથ ઠાકોર, પાલડી યુનિટના સંચાલિકા પુષ્પિમાબેન શાસ્ત્રી ચંદ્રકાન્તાભાઈ અને રણજીતસિંહ જોડણ ચંદ્રકાન્તાભાઈ ટેલર તથા અન્ય સભ્યો હાજર રહ્યા

## રાજ્યમાં ડબલ ઋતુનો માહોલ: કાળઝાળ ગરમી વચ્ચે દક્ષિણ ગુજરાત અને સૌરાષ્ટ્રમાં વરસાદની આગાહી

ગુજરાતમાં હાલ કાળઝાળ ગરમી અને અસહ્ય ઉકળાટ વચ્ચે હવામાન વિભાગે આગાહી જાહેર કરી છે. રાજ્યમાં એકતરફ મહત્તમ તાપમાન ૪૦થી ૪૨ ડિગ્રી સેલ્સિયસની આસપાસ નોંધાઈ રહ્યું છે, ત્યારે બીજી તરફ દક્ષિણ ગુજરાતના કેટલાક વિસ્તારો અને સૌરાષ્ટ્રમાં વરસાદી માહોલ જામવાની સંભાવના વ્યક્ત કરવામાં આવી છે. આગામી ૧૨મીથી ૧૪મી જૂન દરમિયાન રાજ્યના વિવિધ ભાગોમાં હળવાથી મધ્યમ વરસાદની અગાઉથી જ શક્યતા જોવામાં આવી રહી છે. દક્ષિણ ગુજરાતમાં સાત દિવસ વરસાદની આગાહી આમદાવાદ હવામાન વિભાગ ડાયરેક્ટર એ. કે. દાસના જણાવ્યાનુસાર, આઠમીથી ૧૪મી જૂન દરમિયાન ગુજરાત રીજનના મુખ્યત્વે દક્ષિણ ગુજરાતના જિલ્લાઓ જેવા કે નવસારી, તાપી, ડાંગ, વલસાડ તેમજ દમણ



અને દાદરા નગર હવેલીમાં હળવોથી મધ્યમ વરસાદ પડી શકે છે. શરૂઆતના પાંચ દિવસ બાદ વરસાદનો આ વ્યાપ વધશે અને ઉત્તર ગુજરાતના વિસ્તારો તરફ પણ વાદળાચું વાતાવરણ અને વરસાદ જોવા મળી શકે છે. આ સમયગાળા દરમિયાન પવનની ગતિ પ્રતિ કલાક ૧૫થી ૨૫ કિલોમીટર જેટલી રહેવાની ધારણા છે. સૌરાષ્ટ્ર પંથકમાં આગામી ચાર દિવસ સુધી હવામાન મુખ્યત્વે સૂકું રહેવાની સંભાવના છે. જોકે, ત્યારબાદ એટલે કે ૧૨મીથી ૧૪મી જૂન

દરમિયાન અમરેલી, ભાવનગર અને ગીર સોમનાથ જિલ્લામાં હળવાથી મધ્યમ વરસાદી ઝાપટોં પડી શકે છે, જેને પગલે સ્થાનિક લોકોને ગરમીથી થોડી રાહત મળશે. સામાન્ય રીતે ગુજરાતમાં ચોમાસાની સત્તાવાર શરૂઆત ૧૫મી જૂનની આસપાસ થતી હોય છે, પરંતુ ચોમાસાના આગમન અંગે હજુ સુધી ઈન્ડિયન મેટ્રોલોજીકલ ડિપાર્ટમેન્ટ (ઈસ્ટ) દ્વારા કોઈ સત્તાવાર તારીખ જાહેર કરવામાં આવી

નથી. તાપમાનનો પારો યથાવત્ રહે શહવામાન વિભાગના જણાવ્યા મુજબ, આગામી સાત દિવસ દરમિયાન રાજ્યના મહત્તમ તાપમાનમાં કોઈ મોટો ફેરફાર થવાની શક્યતા નથી. દરિયાકાંઠાના વિસ્તારોમાં પવન દક્ષિણ-પશ્ચિમથી પશ્ચિમ દિશામાં ૧૫થી ૨૦ નોટ્સની ગતિએ ફૂંકાશે, જે ક્યારેક વધીને ૨૫ નોટ્સ સુધી પહોંચી શકે છે. રાજ્યના પ્રમુખ શહેરોમાં નોંધાયેલા તાપમાન પર નજર કરીએ તો, સૌથી વધુ તાપમાન રાજકોટ અને અમદાવાદમાં ૪૧.૯ ડિગ્રી સેન્ટીગ્રેડ, સુરેન્દ્રનગરમાં ૪૧.૫ ડિગ્રી, ગાંધીનગરમાં ૪૧ ડિગ્રી અને વીવી નગરમાં ૩.૩ ડિગ્રી સેન્ટીગ્રેડ નોંધાયું છે. ચોમાસા પૂર્વેની આ ડબલ ઋતુની સ્થિતિને કારણે મિશ્ર વાતાવરણનો અનુભવ થઈ રહ્યો છે, જ્યાં બપોરે આકરી ગરમી અને સાંજે પવન સાથે વરસાદી માહોલ સર્જાઈ રહ્યો છે.

## પ્રેમિકાને ગળે ટૂંપો આપી મોતને ઘાટ ઉતારી, બાદમાં આપઘાત કર્યો હોવાનું નાટક કર્યું, સરખેજમાં સનકી પ્રેમીનો પર્દાફાશ

અમદાવાદ શહેરના સરખેજ વિસ્તારમાં આવેલા ફતેવાડી આર.સી. રોડ પર એક ચોકાવનારો કિસ્સો સામે આવ્યો છે, જ્યાં ચારિત્ર્યની શંકાના વહેમમાં એક પ્રેમીએ જ પોતાની પ્રેમિકાની ઘાતકી હત્યા કરી નાખી છે. ગત ૬ જૂનના રોજ વહેલી સવારે એક મકાનમાંથી સીમા પઠાણ નામની યુવતીની શંકાસ્પદ હાલતમાં લાશ મળી આવતા સમગ્ર વિસ્તારમાં ચકચાર મચી ગઈ હતી. યુવતીના ગળાના ભાગે ઈજાના નિશાન જોઈને પરિવારે તેના પ્રેમી સામે શંકા વ્યક્ત કરી હતી, જેને પગલે સરખેજ પોલીસે આ મામલે ગુનો નોંધી આત્મહત્યાની આશંકા પર તપાસ શરૂ કરી હતી. શંકાશીલ સ્વભાવનો હતો પ્રેમમૂતક સીમા પઠાણના પાંચ મહિના અગાઉ જ છૂટાછેડા થયા હતા અને તે પોતાના બે ભાણેડો સાથે માતાના ઘરે રહેતી હતી. આ દરમિયાન તેને પાસીન કુરેશી નામના યુવક સાથે પ્રેમ સંબંધ બંધાયો હતો અને બંને ટૂંક



સમયમાં જ લગ્ન પણ કરવાના હતા. જોકે, પાસીન ખૂબ જ શંકાશીલ સ્વભાવનો હોવાથી તે સીમા પર નાની-નાની વાતોમાં વહેમ રાખતો હતો અને આ ચારિત્ર્યની શંકાના કારણે જ બંને વચ્ચે અવારનવાર ઉગ્ર ઝઘડા થતા હતા. ગત ૬ જૂનની સવારે જ્યારે સીમાનો ભાઈ તેના રૂમે ગયો ત્યારે સીમા લોહીલુહાણ અને મૃત હાલતમાં મળી આવતા પરિવાર પર આભ તૂટી પડ્યું હતું. પોસ્ટમોર્ટમ રિપોર્ટ આવતા જ આપઘાતનો કેસ હત્યામાં

ફેરવાયો શરૂઆતમાં આત્મહત્યા લાગતો આ કેસ પોસ્ટમોર્ટમ રિપોર્ટ આવતાની સાથે જ સમગ્ર મામલો હત્યામાં પલટાઈ ગયો હતો. મૃતકના પીએમ રિપોર્ટમાં યુવતીનું ગળું દબાવીને ફૂરતા પૂર્વક હત્યા કરાઈ હોવાનું સ્પષ્ટ બહાર આવ્યું હતું. રિપોર્ટના આધારે પોલીસે તાત્કાલિક એક્શનમાં આવીને શંકાના દાયરામાં રહેલા પ્રેમી પાસીન કુરેશીની અટકાયત કરી હતી અને તેની સઘન પૂછપરછ હાથ ધરી

હતી. પોલીસની કડક પૂછપરછ અને કાનૂની સર્કલ સામે આરોપી પાસીન કુરેશી વધુ સમય ટકી શક્યો ન હતો અને આખરે તે ભાંગી પડ્યો હતો. આરોપી પાસીને પોલીસ સમક્ષ ગુનાની કબૂલાત કરતા જણાવ્યું હતું કે, શંકાના વહેમમાં આવીને જ તેણે સીમાનું ગળું દબાવી તેને મોતને ઘાટ ઉતારી દીધી હતી. હાલ પોલીસે આરોપીની ધરપકડ કરી આગળની કાયદેસરની કાર્યવાહી શરૂ કરી છે.

## અમદાવાદ: મેગા નવરાત્રી ઈવેન્ટમાં સ્પોન્સરશિપના બહાને રૂ. ૪.૭૫ કરોડની છેતરપિંડી, સરખેજ પોલીસમાં ફરિયાદ

અમદાવાદમાં ગત નવરાત્રી ઈવેન્ટ દરમિયાન રૂ. ૩.૨૫ કરોડની સ્પોન્સરશિપ લાવી આપવાની ખાતરી આપી, મુખ્ય આયોજક પાસેથી આશરે રૂ. ૧.૫૦ કરોડના વીઆઈપી (ઈ) પાસ અને ટિકિટો મેળવીને છેતરપિંડી આચરવામાં આવી હોવાની ફરિયાદ સરખેજ પોલીસ મથકે નોંધાઈ છે. આ છેતરપિંડીને કારણે આયોજકને મોટા પાયે આર્થિક નુકસાન વેઠવાનો વારો આવ્યો છે. બોપલ વિસ્તારમાં આવેલા ઈસ્કોન પ્લેટિનિયમમાં રહેતા અર્જુનભાઈ ભુતિયાએ આ મામલે ફરિયાદ નોંધાવી છે. ફરિયાદ અનુસાર, વર્ષ ૨૦૨૫માં તેઓ એક ભવ્ય નવરાત્રી ઈવેન્ટનું આયોજન



કરવાના હતા. તે દરમિયાન સપ્ટેમ્બર ૨૦૨૫ની આસપાસ તેમની મુલાકાત થયેલે જ ના 'વેરાન્ટીસ એપાર્ટમેન્ટ'માં રહેતા અનિલ અનિલે અર્જુનભાઈને વિશ્વાસમાં લેતાં જણાવ્યું હતું કે, તે પોતે પણ મોટી ઈવેન્ટ્સ ઓર્ગેનાઈઝ કરે છે અને તેમની નવરાત્રી ઈવેન્ટ માટે સવા ત્રણ કરોડ રૂપિયાની સ્પોન્સરશિપ લાવી આપશે.

અનિલની આ ખાતરી પર ભરોસો રાખીને અર્જુનભાઈએ એસ.પી. રિંગ રોડ પર એક મેગા નવરાત્રી ઈવેન્ટનું આયોજન કર્યું હતું, જેમાં તેમણે આશરે ૧૨ કરોડ રૂપિયા જેટલો માતબર ખર્ચ કર્યો હતો. જોકે, ઈવેન્ટ શરૂ થયા બાદ અનિલે નક્કી કર્યા મુજબની સવા ત્રણ કરોડની સ્પોન્સરશિપ અપાવી ન હતી. એટલું જ નહીં, તેણે અર્જુનભાઈ પાસેથી આશરે

દોઢ કરોડ રૂપિયાની કિંમતના વીઆઈપી પાસ અને ટિકિટો મેળવી લીધી હતી. આમ, સ્પોન્સરશિપ ન લાવી આપીને અને પાસ પડાવી લઈને અનિલે આયોજકને રૂ. ૩.૨૫ કરોડનું મોટું નુકસાન કરાવ્યું હતું. આ ઘટના બાદ જ્યારે અર્જુનભાઈએ પોતાના નાણાંની ઉધરાણી કરી, ત્યારે શરૂઆતમાં અનિલે પૈસા ચૂકવી દેવાની ખાતરી આપી હતી. પરંતુ ત્યારપછી તેણે નાણાં આપવાનો સ્પષ્ટ ઈનકાર કરી દીધો હતો અને અર્જુનભાઈને જાનથી મારી નાખવાની ધમકી આપી હતી. આ અંગે અર્જુનભાઈની ફરિયાદના આધારે સરખેજ પોલીસે ગુનો નોંધીને કાયદેસરની કાર્યવાહી હાથ ધરી છે.

## સાવધાન! મિનિટોમાં ડિલિવરીના નામે છેતરપિંડી, દૂધ-દહીની થેલીઓ પરથી તારીખ ગાયબ કરવાનું કિવક કોમર્સ કંપનીઓનું કૌભાંડ

મિનિટોમાં પ્રોડક્ટની ડિલિવરી કરતી કિવક કોમર્સ કંપનીઓ દૂધ અને દહી જેવી રોજિંદી વસ્તુઓમાં ગ્રાહકો સાથે છેતરપિંડી કરતી હોવાની વિગતો સામે આવી છે. આ કંપનીઓ એક્સપાયર થયેલી દૂધની થેલીઓ પરથી તારીખ ભૂંસીને ગ્રાહકોને ડિલિવરી કરી રહી છે. મોટાભાગના કિસ્સાઓમાં ગ્રાહકો આવી બાબતોમાં ફરિયાદ કરવાનું ટાળતા હોવાથી કિવક કોમર્સ કંપનીઓએ આ પ્રકારની ગેરરીતિઓ વધારી દીધી છે. ગ્રાહક ઘણા કિસ્સામાં ફરિયાદ કરવાનું ટાળે છે. એક્ષિકેશન દ્વારા મિનિટોમાં ગ્રાહકોના ઘર સુધી ઓર્ડર પહોંચાડતી આ કંપનીઓ દ્વારા એક થી બે દિવસની વપરાશની મર્યાદા ધરાવતા દૂધ, દહી તેમજ શાકભાજીમાં છેતરપિંડી કરવાના કિસ્સા દિન-પ્રતિદિન વધી રહ્યા છે. જ્યારે કોઈ ગ્રાહક



એક્ષિકેશન પર દૂધનો ઓર્ડર કરે છે, ત્યારે કંપનીના ડાર્ક સ્ટોરમાં એક દિવસ પહેલાં એક્સપાયર થઈ ગયેલી દૂધની થેલી પર છાપેલી કિંમત, પેકિંગની તારીખ અને એક્સપાયરી ડેટ જેવી વિગતો ભલર (અસ્પષ્ટ) કરી દેવામાં આવે છે અને ગ્રાહકને આવું દૂધ સપ્લાય કરાય છે. સામાન્ય રીતે ગ્રાહકો એક થી બે થેલી દૂધ મંગાવતા હોવાથી, વપરાશ સમયે દૂધ બગડેલું નીકળે તો પણ કસ્ટમર કેરમાં ફરિયાદ કરવાનું ટાળે છે. ગ્રાહકોના આ

વલણનો ફાયદો ઉઠાવીને કંપનીઓને છેતરપિંડી કરવાનું મોકળું મેદાન મળી ગયું છે. એક કિવક કોમર્સ કંપનીના સ્ટોરમાં કામ કરતા કર્મચારીએ જણાવ્યું કે, કંપનીઓ જે-તે વિસ્તારની જરૂરિયાત અને વપરાશના આધારે દૂધ, દહી કે શાકભાજીનો સ્ટોક મંગાવે છે. જોકે, ઘણીવાર અંદાજ પ્રમાણે પ્રોડક્ટ્સનું વેચાણ ન થતાં સ્ટોક પડી રહે છે. આવા સંજોગોમાં નુકસાનથી બચવા માટે

કંપનીના મેનેજર થેલી પર લખેલી વિગતો ભૂંસી નાખે છે અથવા તે વાંચી ન શકાય તેવી અસ્પષ્ટ કરી દે છે. ત્યારબાદ જ્યારે નવો ઓર્ડર આવે, ત્યારે સૌથી પહેલાં આ જુનું પડી રહેલું દૂધ, દહી કે શાકભાજી સપ્લાય કરી દેવામાં આવે છે. આશ્ચર્યની વાત એ છે કે લગભગ તમામ નામાંકિત કિવક કોમર્સ કંપનીઓ આ પ્રકારની ખોટી પ્રેક્ટિસ કરી રહી છે. જો ગ્રાહકોને દૂધ કે દહીની થેલી પર દર્શાવેલી વિગતો ભૂંસેલી અથવા અસ્પષ્ટ જણાય, તો તેમણે તાત્કાલિક કંપનીના કસ્ટમર કેરમાં ફરિયાદ કરવી જોઈએ. આ સિવાય ગ્રાહકો આવી પ્રોડક્ટનો સ્વીકાર કરવાનો ઈનકાર કરીને રિફંડની માંગણી પણ કરી શકે છે.